

ಕೊಟ್ಟುರು ರೈಲ್ವೆ ಲೈನನ್ನು ಹರಿಹರದವರೆಗೆ ವಿಸ್ತರಿಸುವ ಬಗ್ಗೆ

೩೬೫ (೧೫೪) ಶ್ರೀ ಬಿ. ಹೆಚ್. ವೆಂಕಾನಾಯಕ್ (ಹರಪನಹಳ್ಳಿ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ಉತ್ತರಿಸುವರೇ :—

ಹೊಸಪೇಟೆ-ಕೊಟ್ಟುರು ರೈಲು ಮಾರ್ಗವನ್ನು ಹರಿಹರದವರೆಗೆ ವಿಸ್ತರಿಸುವ ಬಗ್ಗೆ ಕೇಂದ್ರ ಸರ್ಕಾರದವರ ಒತ್ತಡ ತರಲು ಸರ್ಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಈವರೆವಿಗೂ ಸರ್ಕಾರಕ್ಕೆ ಸಾರ್ವಜನಿಕರಿಂದಾಗಲೀ, ಸಂಘ ಸಂಸ್ಥೆಗಳಿಂದಾಗಲೀ, ಹೊಸ ಪೇಟೆ-ಕೊಟ್ಟುರು ರೈಲು ಮಾರ್ಗವನ್ನು ಹರಿಹರದವರೆಗೆ ವಿಸ್ತರಿಸುವ ಬಗ್ಗೆ ಯಾವ ಮನವಿ ಪತ್ರಗಳಾಗಲೀ ಅಥವಾ ಕೋರಿಕೆಗಳಾಗಲೀ ಬರದೆ ಇರುವ ಪ್ರಯುಕ್ತ ರಾಜ್ಯ ಸರ್ಕಾರವು ಇದರ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ಬರೆದಿರುವುದಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.— ಅಧ್ಯಕ್ಷರೇ, ಇದರ ಜೊತೆಗೆ ಇನ್ನೊಂದು ವಿಷಯವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಬಯಸುವುದೇನೆಂದರೆ, ಇದರ ಬಗ್ಗೆ ಪರಿಶೀಲನೆ ಮಾಡಿ ಕೇಂದ್ರ ಸರ್ಕಾರಕ್ಕೆ ಶಿಫಾರಸ್ಸನ್ನು ಕಳುಹಿಸಿಕೊಟ್ಟಿದ್ದೇವೆ.

ಶ್ರೀ ಬಿ.ಹೆಚ್. ವೆಂಕಾನಾಯಕ್.— ತಾವು ಯಾವ ಸಂಘ ಸಂಸ್ಥೆಗಳಿಂದ ಮನವಿ ಬಂದಿಲ್ಲವೆಂದು ಹೇಳಿದ್ದೀರಿ, ಆದರೆ ಲೆಫ್ಟಿನೆಂಟ್‌ಗಳವರು ಮತ್ತು ತಾಲ್ಲೂಕ್ ಬೋರ್ಡಿನವರು ಬಹಳ ಹಿಂದೆಯೇ ಇದರ ಬಗ್ಗೆ ರೆಜಲ್ಯೂಷನ್ ಪಾಸ್ ಮಾಡಿ ಕಳುಹಿಸಿಕೊಟ್ಟಿದ್ದಾರೆ. ಆದರೆ ಬಗ್ಗೆ ಪರಿಶೀಲನೆ ಮಾಡುತ್ತೀರಾ?

ಶ್ರೀ ಹೆಚ್. ಡಿ. ದೇವೇಗೌಡ.— ನನಗೆ ಬಂದಿರತಕ್ಕ ವರದಿ ಆಧಾರದ ಮೇಲೆ ಉತ್ತರ ಕೊಡುತ್ತಿದ್ದೇನೆ. ಸಾರ್ವಜನಿಕರಿಂದ ಮತ್ತು ಲೆಫ್ಟಿನೆಂಟ್‌ಗಳವರಿಂದ ಮನವಿ ಸರ್ಕಾರಕ್ಕೆ ಬಂದಿದೆಯೆಂದು ಹೇಳುತ್ತಿದ್ದಾರೆ ಆದರೆ ಬಗ್ಗೆ ಪುನಃ ರಿಕಾರ್ಡ್ ತರಿಸಿ ನೋಡುತ್ತೇವೆ. ಆದರೆ ಇವರ ಪ್ರಶ್ನೆ ಬಂದ ಕೂಡಲೇ ನಾನು ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿ ಫೀಜಿಬಿಲಿಟಿ ಸರ್ವೆ ಮಾಡ ತಕ್ಕದರ ಬಗ್ಗೆ ಕೇಂದ್ರ ಸರ್ಕಾರದವರಲ್ಲಿ ಈಗಾಗಲೇ ವಿನಂತಿ ಮಾಡಿಕೊಂಡಿದ್ದೇವೆ, ಮತ್ತು ಇದರ ಬಗ್ಗೆ ಕೇಂದ್ರ ಸರ್ಕಾರದವರ ಮೇಲೆ ಒತ್ತಾಯ ತರತಕ್ಕಂಥ ಪ್ರಯತ್ನವನ್ನೂ ಸಹ ಮಾಡುತ್ತೇವೆ.

ಶ್ರೀ ಕೆ. ಮಲ್ಲಪ್ಪ.— ಸ್ವಾಮಿ, ಹಿಂದೆ ನಮ್ಮ ರಾಜ್ಯದ ಮುಖ್ಯಮಂತ್ರಿಗಳಾಗಿದ್ದ ಶ್ರೀ ಕೆ. ಸಿ. ರೆಡ್ಡಿ ಯವರು ಮತ್ತು ಶ್ರೀ ಕೆಂಗಲ್ ಹನುಮಂತಯ್ಯನವರು ಆ ಭಾಗಕ್ಕೆ ಪ್ರವಾಸ ಬಂದಿದ್ದ ಕಾಲದಲ್ಲಿ ಸರ್ವೆ ಮಾಡಿಸುತ್ತೇವೆಂದು ಹೇಳಿದ್ದರು. ಆದುದರಿಂದ ಸರ್ಕಾರದ ಹತ್ತಿರ ದಾಖಲೆಗಳು ಇರಬೇಕು ಇದರ ಬಗ್ಗೆ ಮಾನ್ಯ ಸಚಿವರು ಪರಿಶೀಲನೆ ಮಾಡಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.— ಬಹಳ ಜಾಗೃತೆಯಿಂದ ಹುಡುಕಿಸಿ ನೋಡುತ್ತೇನೆ.

ಒಬ್ಬ ಸದಸ್ಯರು.— ಬರೀ ರೈಲು ಬಿಡುತ್ತಿದ್ದಾರೆ.

ಅಧ್ಯಕ್ಷರು.— ಸದ್ಯಕ್ಕೆ ರೈಲು ಬಿಟ್ಟಿದ್ದಾರೆ ಆಮೇಲೆ ನೋಡೋಣ.

ಕಟ್ಟಡಗಳ ನಿರ್ಮಾಣಕ್ಕೆ ಮರಮಂಟ್ಟುಗಳ ಕೊರತೆ

೩೬೬ (೧೨೬) ಶ್ರೀ ಕೆ. ಮಲ್ಲಪ್ಪ (ಹರಿಹರ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಗುಡ್ಡಗಳನ್ನು ಸಹ ಅರಣ್ಯ ಪ್ರದೇಶ ಎಂದು ಸಾರಿ ಬರೀ ನೀಲಗಿರಿ ಮರ ಬೆಳೆಯಲು ಕಾರಣಗಳೇನು? ಬೇರೆ ಜಾತಿಯ ಮರಗಳನ್ನು ಬೆಳೆಯದೇ ಹೋದಲ್ಲಿ ಮುಂದೆ ಕಟ್ಟಡಗಳಿಗೆ ಬೇಕಾಗುವ ಮರಮಂಟ್ಟುಗಳ ಅಭಾವ ತಲೆದೋರುವುದಿಲ್ಲವೇ? ಉರುವಲು ಕಟ್ಟಿಗೆಗೆ ತೊಂದರೆಯಾಗುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

- ಅ) ಸಾರ್ವಜನಿಕ ಉಪಯುಕ್ತವಾದ ತೇಗ, ಮತ್ತಿ, ಬೀಟಿ, ಹೊನ್ನೆ, ನಂದಿ, ಮಾವು, ಬೇವು, ಹೆಚ್ಚಾಗಿ ಇನ್ನೂ ಮುಂತಾದ ಮರಗಳನ್ನು ಬೆಳೆಸುವ ಬಗ್ಗೆ ಸರ್ಕಾರ ಏನಾದರೂ ಕ್ರಮ ಕೈಗೊಂಡಿದೆಯೇ?

ಶ್ರೀ ಬಿ. ಎ. ಜೀವಿಜಯ (ಆರಣ್ಯ ರಾಜ್ಯ ಮಂತ್ರಿಗಳು).—

- ಅ) ನೀಲಗಿರಿ ಮರಗಳನ್ನು ೨೦'-೫೦' ಮಳೆ ಬೀಳುವ ಪ್ರದೇಶದಲ್ಲಿ ಮಾತ್ರ ಬೆಳೆಸುತ್ತಿದ್ದಾರೆ ಸುಮಾರು ೨೫೦೦೦ ಹೆಕ್ಟೇರ್ ಪ್ರಾಂಟೀಷನ್ ಮಾಡಿದ ಕ್ಷೇತ್ರದಲ್ಲಿ ಬರೀ ೩೦೦೦ ಹೆಕ್ಟೇರ್ ಮಾತ್ರ ಬರೀ ನೀಲಗಿರಿ ಮರಗಳನ್ನು ನೆಟ್ಟಿರುತ್ತಾರೆ. ಬಾಕಿ ೨೨೦೦೦ ಹೆಕ್ಟೇರ್ ಗಳಲ್ಲಿ ನೀಲಗಿರಿ ಮರಗಳನ್ನು ಇತರ ಹಲವಾರು ಜಾತಿಯ ಮರಗಳೊಡನೆ ಮಿಶ್ರ ಮಾಡಿ ನೆಡುತ್ತಿರುವುದನ್ನು ಬೆಳೆಸಿದ್ದಾರೆ. ನೀಲಗಿರಿ ಮರವು, ನಾಟಿ ಹಾಗೂ ಸಾಡೆಗೆ ಬಹು ಉಪಯುಕ್ತವಾದ ಮರ.
- ಆ) ಸರ್ಕಾರವು ಈಗಾಗಲೇ ಹಲವಾರು ಯೋಜನೆಗಳನ್ನು ಒಳಗೊಂಡು, ಜನರಿಗೆ ಉಪಯೋಗ ವಾಗುವಂತಹ ಜಾತಿಯ ಮರಗಳಾದ, ಸಾಗುವಾನಿ, ಮತ್ತಿ, ಬೀಟಿ, ಹೊನ್ನೆ, ನಂದಿ, ಬೇವು ಮೊದಲಾದ ಮರಗಳನ್ನು ಸೂಕ್ತವಾದ ಸ್ಥಳದಲ್ಲಿ ಬೆಳೆಸುತ್ತಿದ್ದಾರೆ. ಯಾವ ಜಾತಿಯ ಮರಗಳನ್ನು ಎಲ್ಲಿ ಬಹಳ ಚೆನ್ನಾಗಿ ಬೆಳೆಯುತ್ತವೆಯೋ ಅಂತಹ ಪ್ರದೇಶಗಳಲ್ಲಿ ಮಾತ್ರ ಅಂತಹ ಮರಗಳನ್ನು ನೆಟ್ಟಿರುತ್ತಾರೆ.

ಶ್ರೀ ಕೆ. ಮಲ್ಲಪ್ಪ.— ಮಾನ್ಯ ಸಚಿವರು ಉತ್ತರದಲ್ಲಿ ಬೇರೆ ಜಾತಿಯ ಮರಗಳನ್ನು ಸಹ ಬೆಳೆ ಸುತ್ತಿದ್ದೇವೆಂದು ಹೇಳಿದ್ದಾರೆ. ಆದರೆ ಮಾನ್ಯ ಸದಸ್ಯರಲ್ಲಿರೂ ನೋಡುತ್ತಿರುವುದು ಎಲ್ಲಾ ಬೇರೆ ಜಾತಿಯ ಮರಗಳನ್ನು ಬೆಳೆಸುತ್ತಿಲ್ಲ. ಇದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ? ಎರಡನೆಯ ದಾಗಿ, ಹರಿಹರ ಪಾಲಿಟೆಕ್ನಿಕ್‌ನವರಿಗೆ ನೀಲಗಿರಿ ಮರವನ್ನು ಯಾವ ದರದಲ್ಲಿ ಒದಗಿಸುತ್ತಿದ್ದೀರಿ? ಮತ್ತೆ ಅವರು ಬೇರೆ ಯಾವ ಜಾತಿಯ ಮರಗಳನ್ನು ಉಪಯೋಗಿಸುತ್ತಿದ್ದಾರೆ? ಇದರಿಂದ ಅಲ್ಲಿಯ ಸುತ್ತಮುತ್ತಲಿ ಜನರಿಗೆ ಉರುವಲಿಗೆ ಬಹಳ ತೊಂದರೆಯಾಗಿದೆ ಮತ್ತು ಬೆಲೆಯು ಸಹ ಬಹಳ ದುಬಾರಿಯಾಗಿದೆ.

ಶ್ರೀ ಬಿ. ಎ. ಜೀವಿಜಯ.— ನಮ್ಮ ರಾಜ್ಯದಲ್ಲಿ ಬರೀ ನೀಲಗಿರಿ ಮರಗಳನ್ನೇ ನೆಡುತ್ತಿದ್ದೇ ವೆಂದು ಹೇಳಿದ್ದಾರೆ ಅದು ಸರಿಯಲ್ಲ. ೨,೬೨೭ ಎಕರೆಯಲ್ಲಿ ಸಾಗುವಾನಿ ಮರಗಳನ್ನು, ಮತ್ತೆ ಬೇರೆ ಪಟ್ಟಣ ಮಾಡುವುದಕ್ಕೆ ೨,೩೩೩ ಎಕರೆಯ ಪ್ರದೇಶಗಳಲ್ಲಿ ಮರಗಳನ್ನು ಬೆಳೆಸುತ್ತಿದ್ದೇವೆ. ಮತ್ತೆ ಸೌದೆ ಗಾಗಿ ೨೨,೨೮೪ ಎಕರೆಗಳಲ್ಲಿ ಇತರ ಮರಗಳನ್ನು ಬೆಳೆಸುತ್ತಿದ್ದೇವೆ ಹೀಗೆ ಒಟ್ಟು ೨೪ ಸಾವಿರ ಎಕರೆ ಜಮೀನಿನಲ್ಲಿ ಇತರ ಜಾತಿಯ ಮರಗಳನ್ನು ನಾವು ಬೆಳೆಸುತ್ತಿರುವುದನ್ನು ತಾವು ನೋಡಬಹುದು. ಮಾನ್ಯ ಸದಸ್ಯರು ಹರಿಹರದ ರಸ್ತೆಯ ಪಕ್ಕದಲ್ಲಿ ನೀಲಗಿರಿ ಮರಗಳನ್ನು ಬೆಳೆಸಿರುವುದನ್ನು ಮಾತ್ರ ನೋಡಿರಬಹುದು ಆದರೆ ನಮ್ಮ ರಾಜ್ಯದ ಇತರ ಭಾಗಗಳಲ್ಲೂ ಸಹ ಬೇರೆ ಬೇರೆ ಜಾತಿಯ ಮರ ಗಳನ್ನು ಬೆಳೆಸಿರತಕ್ಕದ್ದನ್ನು ಅವರು ನೋಡಿಲ್ಲವೆಂದು ಕಾಣಿಸುತ್ತದೆ. ಇನ್ನು ಪಾಲಿಟೆಕ್ನಿಕ್‌ಗೆ ಯಾವ ದರದಲ್ಲಿ ಮರವನ್ನು ಒದಗಿಸುತ್ತಿದ್ದೀರಿ ಎಂದು ಕೇಳಿದರು. ಒಂದೆ ಅಗ್ರಿಮೆಂಟ್ ಆಗಿರುವ ಪ್ರಕಾರ ಒಂದು ಟನ್‌ಗೆ ೨೪ ರೂ. ಗಳ ಹಾಗೆ ಒದಗಿಸುತ್ತಿದ್ದರು.

ಶ್ರೀ ಕೆ. ಮಲ್ಲಪ್ಪ.— ಅಧ್ಯಕ್ಷರೇ, ಒಂದು ಟನ್‌ಗೆ ಕೇವಲ ೨೪ ರೂ. ಗಳ ಹಾಗೆ ಒದಗಿಸಿ ನಮ್ಮ ರಾಜ್ಯದಲ್ಲಿ ಉರುವಲು ಇಲ್ಲದ ಹಾಗೆ ಮಾಡಿದ್ದಾರೆ.

ಅಧ್ಯಕ್ಷರು.— ಈಗ ರೇಟ್ಸ್ ರಿವೈಜ್ ಆಗಿದೆ. ಮುಂದಿನ ಪ್ರಶ್ನೆ ೨೨೪

ರಾಜ್ಯ ಸರ್ಕಾರದವರು ಖರೀದಿಸಿದ ಹೆಲಿಕಾಪ್ಟರ್

೩೬೭ (೧೦೪) ಶ್ರೀ ಎಂ. ಜಿ. ಜರತಾರ್‌ಗರ್ (ಹುಬ್ಬಳ್ಳಿ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ:—

ಅ) ರಾಜ್ಯ ಸರ್ಕಾರದವರು ಖರೀದಿಸಿದ ಹೆಲಿಕಾಪ್ಟರ್ ಬೆಲೆ ಎಷ್ಟು; ಮತ್ತು ಅದನ್ನು ಯಾವ ಉದ್ದೇಶಗಳಿಗಾಗಿ ಖರೀದಿಸಲಾಯಿತು?